



Minuti tat-tliet mija u hames laqgħa tal-Kunsill Lokali tax-Xaghra li saret nhar it-Tnejn 27 ta' Ottubru 2014 fil-5.30pm fl-uffiċċju amministrattiv tal-Kunsill. Din hija wkoll l-erbgha u tletin laqgħa tassitt legislatura ta' dan il-Kunsill.

Il-laqgħa bdiet b'dawn il-membri prezenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard
Dr. Kevin Cutajar
Maria Grima

L-ambaxxatrici lokali taż-żgħażaġh, is-Sinjorina Miriam Xerri, kienet skużata.

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu. Il-Kunsill approva unanimament il-minuti tal-Laqgħa numru 304 li saret nhar it-Tnejn 22 ta' Settembru 2014 wara li saru l-korrezzjonijiet meħtieġa.

Punti mqajma mill-minuti

Il-Viċi Sindku Aaron Agius staqsa dwar jekk kienx hemm xi żvilupp fuq it-tneħħija tal-gebla perikoluża li hemm mas-sies ta' Triq il-Knisja faċċata tal-*belvedere* tas-Sellum. Is-Sindku Joe Cordina wieġeb li, skont kif ġie deċiż fl-ahhar laqgħa tal-Kunsill, il-Kunsill hareġ sejha għall-kwotazzjonijiet li għalqet illum it-Tnejn 27 ta' Ottubru 2014 fil-11am. Din l-offerta ser tiġi aġġudikata aktar tard matul din l-istess laqgħa.

Il-Kunsillier Dr. Joseph Attard staqsa dwar jekk kienx hemm xi żvilupp fuq id-deċiżjoni tal-Kunsill li l-pjanta bix-xogħlijiet proposti għal Misrah il-Vitorja tiġi ċċirkolata lir-residenti u s-sidien tan-negożji tal-Pjazza. Is-Sindku wieġeb li din il-pjanta qed tiġi modifikata mill-Perit tal-Kunsill u ser tintbagħat lir-residenti fil-gimghat li ġejjin.

Il-Kunsillier Dr. Joseph Attard staqsa dwar jekk kienx hemm xi żvilupp fuq il-monument li jfakkar l-Assedju l-Kbir u li huwa propost li jsir fi Pjazza l-Vitorja. Is-Sindku Joe Cordina wieġeb li fuq din il-materja għadna fl-istess sitwazzjoni ta' xahar ilu.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq ix-xogħlijiet li għandhom isiru mill-Kunsill fi Pjazza l-Vitorja. Is-Sindku Joe Cordina wieġeb li din il-materja ser tiġi diskussa aktar tard matul din il-laqgħa.

Il-Kunsillier Dr. Kevin Cutajar staqsa dwar ix-xogħlijiet li preżentament qed isiru fil-ġnien ta' quddiem il-Mithna Ta' Kola, liema xogħlijiet qed ikunu iffinanzjati mill-Programm *Leader* tal-Unjoni Ewropea. Is-Sindku Joe Cordina wieġeb li dawn ix-xogħlijiet mistennija jitkomplew matul il-ġimgha u ser jiġu konklużi sal-aħħar tas-sena. Id-dawl f'dan il-ġnien ġie installat u qed jixgħel kif suppost. Ser nibagħtu wkoll lill-ħaddiema assenjati magħna biex iwahħlu l-logħob tat-tfal li kien hemm f'dan il-ġnien.

Il-Kunsillier Dr. Kevin Cutajar staqsa jekk jistax isir iż-żbir tas-siġar tal-palm li hemm f'dan il-ġnien. Is-Sindku Joe Cordina wieġeb li ser nitolbu l-awtorizzazzjoni tad-Dipartiment tal-Agrikultura biex isir dan ix-xogħol.

Il-Kunsillier Dr. Kevin Cutajar staqsa wkoll dwar jekk kienx hemm xi żvilupp fuq il-proposti li rressqet il-kumpanija *Greenpak* bil-għan li titjeb is-sistema tal-ġbir tal-iskart riċiklat fil-lokalita' tagħna. Is-Segretarju Eżekuttiv Ivan Attard qal li l-kumpanija ser terġa' tqassam il-boroż tal-iskart riċiklat sal-aħħar tax-xahar ta' Novembru u l-kumpanija qed tippromponi li l-Kunsill jinkariga għaqda mil-lokalita' tagħna li ddu bieb bieb tqassam dawn il-boroż u tinforma lir-residenti bil-ġranet u l-hinijiet tal-ġbir tal-iskart.

Il-Kunsillier Dr. Kevin Cutajar staqsa dwar jekk kienx hemm xi żvilupp dwar l-iskambji taz-żgħażaġh. Is-Sindku Joe Cordina wieġeb li ser nohorgu avviz għal dawk l-istudenti u żgħażaġh Xagħrin li jkunu interessati jipparteċipaw fi skambji simili fil-futur.

Il-Kunsilliera Maria Grima staqsiet dwar jekk kienx hemm xi żvilupp fuq il-monument ta' merħba fix-Xagħra. Is-Sindku Joe Cordina wieġeb li bħalissa dan il-proġett qiegħed *on hold* minhabba l-fondi limitati li għandu l-Kunsill Lokali għad-dispożizzjoni tiegħu. Madankollu, is-Sindku propona u l-Kunsill qabel li għandna nkomplu nistinkaw mad-Dipartiment tal-Gvern Lokali għad-devoluzzjoni tal-għalqa li fiha hemm il-ħsieb li jsir dan il-monument ġaladarba l-Kunsill jakkwista xi fondi gal dan il-proġett.

Approvazzjoni tal-*Quarterly Financial Report* għall-perijodu bejn Lulju u Settembru 2014

Is-Segretarju Eżekuttiv Ivan Attard ippreżenta lill-Kunsill il-*quarterly financial report* għall-perijodu bejn l-1 ta' Lulju u t-30 ta' Settembru 2014. F'dan il-perijodu, il-Kunsill Lokali tax-Xagħra kellu dhul finanzjarju ta' € 131,521.93c u ħruġ finanzjarju ta' € 93,308.69c. Għaldaqstant, f'dan il-perijodu, il-Kunsill kellu bilanċ finanzjarju ta' € 38,213.24c. Bejn l-1 ta' Jannar u t-30 ta' Settembru 2014, il-Kunsill kellu bilanċ finanzjarju ta' € 83,917.36c. Dan ir-rapport ma jinkludix l-*commitments* li għandu l-Kunsill fil-preżent, ewlieni fosthom il-proġett tal-asfaltar tal-ewwel parti ta' Triq Marsalforn.

Il-Kunsilliera eletti f'isem il-Partit Nazzjonalista qalu li huma kienu ser japprovaw dan ir-rapport finanzjarju fuq il-premessa li dan qed jagħti stampa vera u reali tal-qagħda finanzjarja tal-Kunsil u wara li nġhatat assikurazzjoni li xhin jiġu *settled claims* li qed naghmlu għall-fondi li għandna nirċievu mill-Programm *Leader* tal-Unjoni Ewropea, il-Kunsill mhux ser jispiċċa f' sitwazzjoni ta' defiċit finanzjarju.

Ir-rapport ġie approvat unanimament mill-Kunsill.

F'dan il-mument, il-laqgħa ġiet sospiza fis-6pm biex il-Kunsill seta' jitkellem mas-Sur Joseph Bajada u mas-Sinjura Lina Bajada li ġew jiddiskutu xi punti mal-Kunsill.

Il-laqgħa tkomplet fis-6.30pm. Wara li l-laqgħa tkomplet, il-Kunsill qabel li għandna niktbu formalment lis-Supretendent tal-Pulizija sabiex il-Pulizija tagħmel ronda b'mod kontinwu fi Vjal it-Tmienja ta' Settembru, l-aktar biex issir sorveljanza ta' parkeġġ irregolari f'din it-triq. Din it-talba qed issir peress li dan il-parkeġġ irregolari qed johloq inkonvenjent kbir għar-residenti ta' din it-triq.

Komunikazzjonijiet tas-Sindku fosthom il-proġett *Network of Leisure Parks in Xaghra*, evalwazzjoni tal-festival ta' ikel tradizzjonali Ghawdxi, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, ix-xogħol ta' pavimentar ġdid fi Pjazza l-Vitorja u kostruzzjoni ta' *storm water culvert*, ix-xogħol ta' asfaltar ta' Triq Marsalforn, l-organizzazzjoni tal-Kuncert annwali ta' Żmien il-Milied, aġġudikazzjoni tal-kwotazzjoni għat-tiżjin ta' Vjal it-Tmienja ta' Settembru u Pjazza l-Vitorja għal Żmien il-Milied, aġġudikazzjoni tal-kwotazzjoni għas-servizz ta' *bobcat*, aġġudikazzjoni tal-kwotazzjoni għat-tneħħija ta' ġebbla perikoluza fi Triq il-Knisja, hruġ ta' tenders relatati max-xogħlijiet li ser isiru taħt Mizura 413 tal-programm *Leader* (it-tieni sejha), proġetti ifffinanzjati mill-programm *Leader* tal-Unjoni Ewropea u materji oħra

1. Is-Sindku Joe Cordina ta aġġornament lill-Kunsill dwar ix-xogħlijiet li qed isiru taħt il-proġett 'Network of Leisure Parks in Xaghra' b'finanzjament mill-Programm *Leader* tal-Unjoni Ewropa. Is-Sindku informa lill-Kunsill li nhar it-Tlieta 28 ta' Ottubru ser isir *progress meeting* dwar dawn ix-xogħlijiet fis-2.30pm fl-uffiċċju amministrattiv u li għalih ser jattendu l-*project manager*, il-konsulent tekniku flimkien mal-kuntratturi nvoluti f'dan il-proġett. Is-Sindku ta' aġġornament lill-Kunsill dwar ix-xogħol li qed isir f'kull sit. Huwa qal li x-xogħol fuq il-belvedere ta' Triq il-Knisja fuq ir-riħ taċ-ċimiterju parrokkjali jinsab fl-aħħar fażi tiegħu. Jonqos biss li jsir ix-xogħol tat-*trenching*, liema xogħol ser isir wara li nkunu ġibna l-permessi meħtieġa. Ix-xogħol fuq il-playing field u l-ġnien ta' quddiem il-Mithna Ta' Kola jinsab ukoll fl-aħħar fażijiet. Jonqos biss il-*finishing*. Għadu kif inbeda x-xogħol fuq il-belvedere li ser isir fi Triq Marsalforn. Ix-xogħol fuq il-belvedere ż-żgħir ta' Triq Gajdoru huwa konkluz. Is-Sindku Joe Cordina qal li l-akbar problema hija dik tal-livelli tal-MEPA fil-belvedere l-kbir ta' Triq Gajdoru. Din il-problema qed tiġi diskussa mill-konsulent tekniku tal-proġett, il-Perit Edward Scerri, flimkien mal-Periti tal-MEPA bit-tama li tiġi indirizzata u rizzolta fil-jiem li ġejjin. Il-Viċi Sindku Aaron Agius ġibed l-attenzjoni tal-Kunsill dwar qiegħa li hemm fl-*area* ta' wara l-belvedere l-kbir ta' Triq Gajdoru. Huwa propona u l-Kunsill qabel li għandna niktbu lil *Heritage Malta* sabiex tagħmel spezzjoni ta' din il-qiegħa u tidentifika x'mizuri jistgħu jittieħdu biex din il-qiegħa tiġi salvata.
2. Is-Sindku Joe Cordina qal li issa li l-festival tal-ikel tradizzjonali Ghawdxi għadda, jixraq li ssir evalwazzjoni bis-serjeta' tal-andament ta' din l-attività'. Huwa qal li fl-

opinjoni tiegħu, dan il-festival kien suċċess pero' stajna għamilna aktar enfasi fuq il-pubbliċità tal-attività peress li kien hawn hafna nies li ma kinux konxji tal-attivitàjiet li organizza l-Kunsill bħala parti minn dan il-festival. Il-Kunsillier Dr. Joseph Attard qal li seta' kien hemm ippjanar aħjar taċ-ċerimonja tal-inawgurazzjoni tal-belvedere ta' Triq il-Knisja. Is-Sindku Joe Cordina qal li wasal iż-żmien li naraw jekk dan il-festival jistax jibda jiġi organizzat aktar kmieni matul is-sena peress li l-aħħar ġimgħa ta' Settembru m'għadhiex ideali għall-organizzazzjoni ta' dan il-festival minhabba li l-festa ta' Ġesu' Nazzarenu bdiet tiġi organizzata f'dan il-weekend. Huwa propona u l-Kunsill qabel li dan il-festival għandu jibda jsir fit-tieni *weekend* ta' Ġunju. Għaldaqstant, il-Kunsill iddeċieda li l-edizzjoni li jmiss ta' dan il-festival ser tiġi organizzata nhar is-Sibt 13 u l-Ħadd 14 ta' Ġunju 2015. Il-Kunsillier Dr. Kevin Cutajar talab kjarifika dwar il-pagament li ser napprovaw aktar tard lill-kumpanija Gozo Cottage Products Limited għall-organizzazzjoni ta' dan il-festival. Is-Sindku Joe Cordina fisser li l-Kunsill Lokali tax-Xagħra kien kostrett li johroġ sejha għall-offerti għall-organizzazzjoni ta' din l-attività peress li l-festival tal-ikel tradizzjonali Għawdex kien parzjalment iffinanzjat minn fondi tal-programm *Leader* tal-Unjoni Ewropea. Il-Kunsilliera Maria Grima qalet li, fl-opinjoni tagħha, kien ikun aħjar li kieku saret attività differenti fi Pjazza l-Vitorja s-Sibt filgħaxija għax b'hekk konna nattiraw aktar nies. Is-Sindku Joe Cordina qal li għall-edizzjoni tas-sena li ġejja, irridu nibdew naħsbu fi programm minn issa biex din l-attività tkompli tkun suċċess.

3. Is-Sindku Joe Cordina ta aġġornament lill-Kunsill dwar ix-xogħlijiet proposti li jsiru fi Pjazza l-Vitorja mill-Kunsill Lokali tax-Xagħra u mill-Ministeru għal Għawdex. Huwa informa lill-Kunsill li nhar it-Tlieta 21 ta' Ottubru saret laqgħa fl-uffiċċju amministrattiv tal-Kunsill li għaliha kienu preżenti hu, il-Viċi Sindku Aaron Agius, is-Segretarju Eżekuttiv Ivan Attard, l-Inġinier John Mizzi u l-foreman Carmelo Axiaq mill-Kumpanija Enemalta, l-Inġinier Joseph Azzopardi għan-nom tal-kumpanija 'Galea Curmi Engineering Consultants', il-Perit Johann Camilleri u s-Sur Victor Hili għan-nom tal-kumpanija 'Road Construction Company Limited', l-Arċipriet Mons. Carmelo Refalo u s-Sur Ġanni Attard għan-nom tal-Parroċċa tax-Xagħra. F'din il-laqgħa, ġew diskussi diversi punti tekniċi relatati max-xogħol li ser isir. Il-Perit Edward Scerri propona li jsir *level survey* ta' Pjazza l-Vitorja minhabba li hemm diversi problemi relatati ma' dawl, livell tal-bankini, minn fejn se jibda u se jispicċa l-*culvert* tal-ilma eċċ. Huwa propona li dan il-*level survey* isir min-naħa tal-Ministeru għal Għawdex. Fid-dawl ta' dan, ġie ikkuntattjat il-Perit Angelo Portelli u ser issir laqgħa miegħu dwar dan is-suġġett nhar l-Erbgħa 29 ta' Ottubru 2014 fid-9am fl-uffiċċju amministrattiv. Għal din il-laqgħa qed jiġu mistiedna l-Kunsilliera kollha. Is-Sindku Joe Cordina qal li għandna nlesto dan ix-xogħol fl-iqsar żmien possibbli. Il-Viċi Sindku Aaron Agius propona li għandu jsir *culvert* li minnu jgħaddu l-*wires* li

hemm imwahhlin preżentament mar-residenzi tal-pjazza. Filwaqt li esprima ruhu favur din l-idea, il-Kunsill qabel li għandna l-ewwelnett ingibu stima ta' dan ix-xogħol biex naraw jekk il-Kunsill għandux fondi biex iwettaq dan il-proġett.

F'dan il-mument, il-laqgħa ġiet sospiża sabiex il-Kunsill seta' jittellem mas-Sinjura Grace Vella, Direttriċi tal-Kor 'Voci Angeliche', is-Sinjura Marion Portelli, Segretarja tal-Kor 'Voci Angelice' u s-Sur Carmelino Refalo li ġew jiddiskutu l-organizzazzjoni tal-Kuncert tal-Milied.

Il-laqgħa tkomplet fis-7.15pm. Wara li l-laqgħa tkomplet, is-Sindku propona u l-Kunsill qabel li għandna nitolbu lil Grace Vella sabiex tibgħat *breakdown* tal-ispejjeż li ser isiru b'rabta mal-organizzazzjoni ta' dan il-Kuncert. Is-Sindku propona wkoll u l-Kunsill qabel li għandna nibdew infittxu numru ta' *sponsors* li jistgħu jgħinuna finanzjarjament fl-organizzazzjoni ta' dan il-Kuncert. Ser nistiednu wkoll lill-E.T. Marie Louise Coleiro Preca, President ta' Malta, sabiex tattendi għal dan il-Kuncert li matulu ssir il-ġabra b'riżq il-*Malta Community Chest Fund*.

4. Is-Sindku Joe Cordina ta aġġornament lill-Kunsill dwar il-progress tax-xogħol ta' asfaltar fi Triq Marsalforn, liema xogħol qed isir b'finanzjament mill-Iskema tal-*Public-Private Partnership* (PPP). Is-Sindku informa lill-Kunsill li qed nistennew il-kont finali tax-xogħol li sar biex jiġi ippreżentat lid-Dipartiment għall-Gvern Lokali u biex naraw jekk nistgħux nasfaltaw parti oħra minn din it-triq. Is-Sindku Joe Cordina informa lill-Kunsilliera li x-xogħol tat-tindif tax-xelter fi Triq Marsalforn ġie konkluz ukoll. Huwa propona u l-Kunsill qabel li għandna nohorgu sejha għall-kwotazzjonijiet biex isiru żewġ gandotti zgħar, wiehed li jibda minn Triq Ġnien Xibla u jasal sa Triq it-Tigrija u iehor fi Triq it-Tigrija, fejn hemm iż-żewġ entraturi tax-xelter. Dan bil-għan li l-ilma tax-xita jiġi iddevjat għal go dan ix-xelter u hekk tittaffa' l-problema tal-għargħar f'din il-parti tat-triq.
5. Is-Sindku Joe Cordina informa lill-Kunsill li, skont kif kien deċiż fl-aħħar laqgħa tal-Kunsill, hrignu sejha għall-kwotazzjonijiet għat-tizjin ta' Vjal it-Tmienja ta' Settembru u Pjazza l-Vitorja għal żmien il-Milied. Sad-data tal-gheluq tas-sottomissjoni ta' dawn il-kwotazzjonijiet (il-Ġimgħa 24 ta' Ottubru 2014 fil-11am), intefgħet offerta waħda; dik tas-Sur Chris Gauci b'total ta' € 2,990.00c (VAT inkluża). Il-Kunsill qabel li għandna nagħtu din il-kwotazzjoni lis-Sur Gauci. Ġie deċiż li għandha ssir laqgħa mas-Sur Gauci biex nitkellmu miegħu dwar id-disinni li qed jipproponi għat-tizjin ta' dawn it-toroq.

6. Is-Sindku Joe Cordina informa lill-Kunsill li, skont kif kien deċiż fl-ahhar laqgħa tal-Kunsill, ħriġna sejħa għall-kwotazzjonijiet għas-servizz ta' *bobcat*. Sad-data tal-għeluq tas-sottomissjoni ta' dawn il-kwotazzjonijiet (il-Ġimgħa 10 ta' Ottubru 2014 fil-11am), intefgħu hames offerti li kienu kif ġej:

Kuntrattur	Rata fis-siegħa (€) (VAT inkluża)
Lawrence Attard	€ 18.00
Pinu Attard	€ 18.11
Silvio Buhagiar	€ 13.55
Carmel Mifsud	€ 19.00
Peter Paul Said	€ 14.75

Il-Kunsill qabel li għandna nagħtu din il-kwotazzjoni lis-Sur Silvio Buhagiar li kellu l-irħas offerta kwotata.

7. Is-Sindku Joe Cordina informa lill-Kunsill li, skont kif kien deċiż fl-ahhar laqgħa tal-Kunsill, ħriġna sejħa għall-kwotazzjonijiet għat-tneħħija ta' ġebbla perikoluza ma' sies fi Triq il-Knisja fuq ir-riħ taċ-ċimiterju parrokkjali tax-Xagħra. Sad-data tal-għeluq tas-sottomissjoni ta' dawn il-kwotazzjonijiet (it-Tnejn 27 ta' Ottubru 2014 fil-11am), intefgħu erba' offerti li kienu kif ġej:

Kuntrattur	Ammont totali (€) (VAT inkluża)
Road Construction Company Limited	€ 4690.52
Lawrence Attard	€ 4602.80
Peter Paul Said	€ 3846.80
Silvio Buhagiar	€ 6103.30

Il-Kunsill qabel li għandna nagħtu din il-kwotazzjoni lis-Sur Peter Paul Said li kellu l-irħas offerta kwotata.

8. Is-Sindku Joe Cordina informa lill-Kunsill li f'Ġunju li għadda issottomettejna applikazzjoni taħt Miżura 413.6 (it-tieni sejha) tal-programm *Leader* tal-Unjoni Ewropea sabiex nirroraw il-ġnien pubbliku li hemm fi Triq John Otto Bayer, issir il-manutenzjoni tar-roundabout li hemm fi Triq Marsalforn u jsir *paving* bil-*blocks* tal-isqaq li hemm maġenb il-belvedere l-kbir ta' Triq Gajdor. Is-somma li applikajna għaliha hija ta' € 123,640.11c. Is-Sindku Joe Cordina qal li minn informazzjoni li għandu, jidher li hemm ċans tajjeb ħafna li din l-applikazzjoni tiġi aċċettata. Fid-dawl ta' dan, is-Sindku propona u l-Kunsill qabel li għandna noħorġu offerta pubblika għal servizz ta' 'technical expert' li jkun responsabbli minn dan il-proġett.
9. Is-Sindku Joe Cordina informa lill-Kunsill li fis-16 ta' Ottubru 2014, il-*Gozo Action Group* hareġ sejha għall-fondi intitolata 'Improving Signposting for Places of Interest'. Minn din is-sejha jistgħu jiġu iffinażjati proġetti li jtejbju s-sinjali li juru d-direzzjoni lejn il-postijiet ta' interess storiku fil-lokalitajiet. Is-Sindku propona u l-Kunsill qabel li għandna nidhlu partners mar-Regjun Għawdex u ma' numru ta' Kunsilli Lokali oħrajn biex niffinanzjaw *large locality map* fid-daħla ta' Vjal it-Tmienja ta' Settembru u tliet *small locality maps* fi Pjazza l-Vitorja, Triq Marsalforn u fil-Pjazza tan-Nazzarenu.

Materji oħra:

Is-Sindku Joe Cordina informa lill-Kunsill li prezentament għandna problema kbira bil-kuntrattur Simon Sultana li huwa responsabbli għall-bexx tas-siġar tal-palm fil-lokalita' tagħna. Dan peress li matul din is-sena, dan il-kuntrattur għadu ma għamilx trattament wieħed meta suppost diġa' saru żewġ trattamenti. Is-Sindku propona u l-Kunsill qabel li għandna niktbu formalment lis-Sur Sultana u nagħtuh ħmistax-il ġurnata żmien biex jirregolarizza ruħu mat-termini u l-kundizzjonijiet ta' din il-kwotazzjoni. F'każ li dan ma jsirx, il-Kunsill qabel li għandna nitterminaw il-kwotazzjoni eżistenti u noħorġu sejha ġdida għall-kwotazzjonijiet għall-bexx tas-siġar tal-palm fil-lokalita' tagħna.

Is-Sindku Joe Cordina propona u l-Kunsill qabel li għandna nikkollaboraw mal-Ministeru għal Għawdex fix-xogħol ta' kostruzzjoni ta' bankina ġdida fi Triq l-Imqades. Il-Kunsill qabel li aħna għandna nipprovd u l-materjal neċessarju filwaqt li l-Ministeru għal Għawdex jipprovdi l-ħaddiema tiegħu biex jagħmlu dan ix-xogħol.

Is-Sindku Joe Cordina informa lill-Kunsill li wasal iż-żmien li nibdew naħsbu bis-serjeta' f'sistema li tiggarrantixxi li jkun hemm *upkeep* kontinwu tal-ġonna pubbliċi li għandna fil-lokalita' ta' tagħna, b'mod partikolari l-belvederes li qed nirroraw. Huwa propona u l-Kunsill qabel li għandna ninkarigaw lil Thomas Xerri biex jippreparalna stima għal xogħol ta' *landscaping* f'dawn il-ġonna.

Is-Sindku Joe Cordina informa lill-Kunsill li qed tinħass il-ħtieġa li jkun hemm għamara ġdida u manutenzjoni ta' għamara eżistenti fil-librerija pubblika 'Patri Ġiġi Camilleri'. Dan bil-għan li l-librerija tkun attrezzata aħjar għall-pubbliku li jagħmel użu mis-servizzi ta' tagħna. Is-Segretarju Eżekuttiv Ivan Attard ippreżenta lill-Kunsill l-istima li għab mingħand is-Sur Anthony Formosa għal dawn ix-xogħlijiet, liema stima tammonta għas-somma ta' € 780 inkluż il-VAT. Il-Kunsill qabel li għandna nipproċedu bix-xogħlijiet kif elenkati f'din l-istima.

Is-Sindku Joe Cordina propona u l-Kunsill qabel li għandna nibdew nippreparaw minn issa għall-fiera li ser tiġi organizzata f'Chevaigne fit-12 u t-13 ta' Settembru 2015. Dan peress li, skont kif ġie deċiż fil-laqgħa li l-Kunsill kellu mad-delegazzjoni ta' Chevaigne, hemm il-ħsieb li ntellgħu grupp ta' nies mix-Xagħra għal din l-attività'. Il-Kunsill qabel li għandna nibdew nidentifikaw xi individwi involuti fis-settur agroturistiku fix-Xagħra li jistgħu jipparteċipaw f'din il-fiera agrikola.

Il-Kunsilliera Maria Grima rtirat mil-laqgħa fit-7.45pm.

Qari tal-Korrispondenza:

1. Ċirkulari mill-Assoċjazzjoni tal-Kunsilli Lokali dwar iż-żjara f'Malta ta' Mr. Christopher Curtis, espert Amerikan fil-prevenzjoni tal-kriminalita', nhar l-Erbgħa 1 ta' Ottubru 2014. Il-Kunsill innota l-kontenut.
2. E-mail mill-Assoċjazzjoni tal-Kunsilli Lokali li fiha qed jistiednu lis-Sindku u/jew ir-rappreżentant tiegħu sabiex jattendi għall-Malta 5D show li saret nhar il-Ħamis 9 ta' Ottubru 2014. Il-Kunsill innota l-kontenut.
3. E-mail mingħand Loraine Borg għan-nom tax-Xagħra Scouts Group li fiha qed titlob il-kollaborazzjoni tal-Kunsill fl-organizzazzjoni ta' *Christmas Fair* li ser issir bejn l-24 u t-28 ta' Diċembru 2014. Is-Sindku propona u l-Kunsill qabel li għandna nistiednu lix-Xagħra Scouts Group biex jiġu jtkellmu dwar din il-proposta fil-laqgħa li jmiss qabel ma tittiehed deċiżjoni finali fuqha.

4. Ittra mingħand is-Sur Julian Pace Bonello, President tal-Kumitat Olimpiku Malti, li fiha qed jinforma lill-Kunsill li għadhom kemm hargu n-nomini għall-MOC Sports Awards li jingħata lil dak il-Kunsill Lokali li jkun ta l-akbar kontribut lill-isport Malti. L-applikazzjonijiet qed jintlaqgħu sa mhux aktar tard minn nhar il-Ġimgħa 31 ta' Ottubru 2014. Il-Kunsill innota l-kontenut.
5. E-mail mingħand is-Sur Carmel Abela, Direttur tal-Kunsilli Lokali, li fiha qed jinforma lill-Kunsilli Lokali li l-kuntratt li l-Kunsill Lokali kien iffirma mal-*WasteServ* dwar it-tindif tal-*bring-in-sites* skada fil-31 ta' Lulju 2014. Mat-tmiem ta' dan il-kuntratt, dawn il-*bins* saru propjeta' tal-Kunsilli Lokali li diġa' għandhom ftehim ma' waħda mill-iskemi sabiex dawn jitbattlu. Il-Kunsill innota l-kontenut.
6. E-mail mill-Ministeru tal-Finanzi li fiha qed jistiednu rappreżentanza mill-Kunsill sabiex tattendi għall-aħhar laqgħa ta' konsultazzjoni qabel il-preżentazzjoni tal-Budget 2014 li saret fit-30 ta' Settembru 2014. Il-Kunsill innota l-kontenut.
7. E-mail mingħand Alexander Cutajar mis-Segretarjat Parlamentari għad-Drittijiet ta' Persuni b'Diżabilita' u Anzjanita' Attiva li fiha qed jinforma lill-Kunsill dwar numru ta' biljetti b'xejn għall-anzjani biex jattendu għall-Opra li ser issir fit-Teatru Astra u fit-Teatru Aurora f'Ottubru 2014. Il-Kunsill innota l-kontenut.
8. E-mail mingħand Josianne Micallef mill-EUPA li fiha qed tinforma lill-Kunsilli bi skambju kulturali għaż-żgħażaġh li ser isir f'Ċipru bejn it-30 ta' Ottubru u s-6 ta' Novembru 2014. Il-Kunsill innota l-kontenut.
9. E-mail mingħand Glen Farrugia mill-Universita' ta' Malta li fiha qed jinforma lill-Kunsilli li ser issir laqgħa ta' konsultazzjoni dwar l-inizjattiva 'Valletta 2018' nhar il-Ħamis 9 ta' Ottubru 2014 fil-Banca Giuratale, il-Belt Victoria. Il-Kunsill innota l-kontenut.
10. E-mail mingħand Silvio Frendo, Assistent Direttur fid-Dipartiment tal-Gvern Lokali, li fiha qed jinforma lill-Kunsill li fil-leġislazzjoni dwar Kunsilli Lokali, ma jidher li hemm xejn li jistipula illi d-Direttur għall-Gvern Lokali jista' jew le jagħti approvazzjoni biex tiġi mġedda l-kwotazzjoni għat-tindif tax-xelter fi Triq Marsalforn. Il-Kunsill innota l-kontenut.
11. E-mail mingħand l-Assoċjazzjoni tal-Kunsilli Lokali dwar id-*Diversity Advantage Challenge* li hija inizjattiva meħuda mill-Kunsill tal-Ewropa intiza sabiex

tippromwovi *approach* ġdida għal soċjetajiet li qed ikunu dejjem aktar differenti minn kif kienu snin ilu. Il-Kunsill innota l-kontenut.

12. E-mail mingħand Janette Scicluna mill-Fondazzjoni għas-Servizzi ta' *Social Welfare* b'informazzjoni dwar sessjonijiet li jittrattaw il-*modern parenting* li ser isiru fix-xhur li ġejjin. Il-Kunsill innota l-kontenut.
13. E-mail mingħand Loraine Zarb, preżentatriċi fuq F Living Channel, li fiha qed tistieden lis-Sindku sabiex jattendi għal intervista fuq programm li qed jiġi ippreżentat minn Karl Bonaci fuq dan l-istazzjon tat-televizjoni. Is-Sindku informa lill-Kunsill li ser jattendi għal dan il-programm.
14. Ċirkulari mill-Assoċjazzjoni tal-Kunsilli Lokali li fiha l-Kunsilli qed jiġu infurmati li l-istess Assoċjazzjoni ser tohrog ir-raba' suppliment li jippromwovi l-attivitajiet kulturali organizzati mill-Kunsill fil-ġimghat / xhur li ġejjin. Il-Kunsill innota l-kontenut.
15. E-mail mingħand Marie-France Mailhos li fiha qed tiringrazzja lill-Kunsill għall-ospitalita' li wera magħha u mad-delegazzjoni ta' Chevaigne waqt iż-żjara tagħhom fix-Xagħra għall-festival tal-ikel tradizzjonali Għawdxi. Il-Kunsill innota l-kontenut.
16. E-mail mingħand Cora Vella Laurenti mill-Ministeru tat-Turiżmu li fiha qed tinforma lill-Kunsill li d-disa' edizzjoni tal-EDEN Network meeting ser isir fi Brussell nhar it-Tlieta 21 ta' Ottubru 2014. Il-Kunsill innota l-kontenut.
17. E-mail mingħand Michael Gatt, *manager* tal-Gozo Action Group, li fiha qed jinforma lill-Kunsilli Lokali li għadha kemm harġet sejha ġdida għall-fondi taht Mizura 413.5 tal-Programm *Leader* li huwa parzjalment iffinanzjat mill-Unjoni Ewropea. It-tema ta' din is-sejha hija 'Improving Signposting for Sites of Interest'. L-applikazzjonijiet fetħu nhar il-Ħamis 16 ta' Ottubru u jagħlqu nhar il-Ħamis 13 ta' Novembru 2014. Din il-materja diġa' ġiet diskussa aktar kmieni matul din il-laqgħa.
18. E-mail mill-MEUSAC li fiha qed jistiednu rappreżentanza mill-Kunsill sabiex tattendi għal sessjoni ta' konsultazzjoni bit-tema 'Waste Management' li saret nhar il-Ħamis 16 ta' Ottubru 2014 f'Dar l-Ewropa, il-Belt Valletta. Il-Kunsill innota l-kontenut.
19. E-mail mingħand Dorianne Formosa mill-Malta UNESCO Youth Association li fiha qed tinforma lill-Kunsill li l-istess Assoċjazzjoni ser torganizza 'Culture Fest' nhar il-

Hadd 19 ta' Ottubru 2014 bejn il-11am u l-5pm fil-Qawra. Il-Kunsill innota l-kontenut.

20. E-mail mill-Assoċjazzjoni tal-Kunsilli Lokali b'informazzjoni dwar il-prezentazzjoni 'HSBC Water Programme – Catch the Drop Campaign' li saret mis-Sur Glenn Bugeja waqt il-laqgħa plenarja tal-Kunsilliera nhar is-Sibt 18 ta' Ottubru 2014. Il-Kunsill innota l-kontenut.
21. E-mail mill-Kumitat tal-Kultura fi hdan il-Ministeru għal Għawdex b'informazzjoni dwar numru ta' attivitajiet li ser isiru biex ifakkru lill-Poeta Nazzjonali Dun Karm Psaila. Il-Kunsill innota l-kontenut.
22. E-mail mingħand Vincent Cassar, uffiċjal tal-MCCAA, bir-rapporti li ippreparaw dwar is-sitwazzjoni tal-*playing field* fi Vjal it-Tmienja ta' Settembru. Dawn ir-rapporti jintbagħtu wkoll lid-Dipartiment tal-Gvern Lokali għall-attenzjoni tiegħu.
23. E-mail mingħand Adrian Mifsud mid-Dipartiment tal-Gvern Lokali li fiha qed jinforma lill-Kunsilli Lokali li d-Dipartiment ser joffri kors intensiv ta' taħriġ lis-Segretarji Eżekuttivi kollha, liema taħriġ ser iwassal biex is-Segretarji jiksbu diploma li hija rikonoxxuta fil-fora Ewropej. Dan il-kors obligatorju, li għalih ser jattendi wkoll is-Segretarju Eżekuttiv Ivan Attard, ser jibda f'Ottubru u jibqa' sejjer sa Mejju li ġej.
24. E-mail mingħand Robert Naudi, EU Fund Officer fi hdan il-Managing Authority tal-Programm *Leader* tal-Unjoni Ewropea, li fiha qed jinforma lill-Kunsill li ser isir bi-lateral progress meeting dwar il-proġett 'Network of Leisure Parks in Xagħra' nhar il-Ġimgħa 7 ta' Novembru 2014 fis-2pm fl-uffiċċju tal-PPCD f'Santa Venera. Għal dan il-meeting ser jattendu l-Perit Edward Scerri u s-Segretarju Eżekuttiv Ivan Attard.
25. E-mail mid-Dipartiment tal-Gvern Lokali li fiha qed jinfurmaw lill-Kunsilli Lokali bil-possibilita' li japplikaw għall-finanzjament taħt il-programm/skema 'Europe for Festivals, Festivals for Europe' (EFFE) biex jorganizzaw festivals lokali fil-lokalitajiet tagħhom. Il-Kunsill innota l-kontenut. Is-Segretarju Eżekuttiv Ivan Attard ser jiċċekkja jekk nistgħux napplikaw taħt dan il-programm biex norganizzaw il-festival tat-tin f'Ġunju li ġej.
26. E-mail mill-Fondazzjoni Temi Zammit li fiha qed jistiednu rappreżentanza mill-Kunsill sabiex tattendi għal seminar bit-tema 'Reviving our Historic Centres through

Tourism', liema seminar sar f'Dar l-Ewropa, il-Belt Valletta, nhar il-Gimgha 17 ta' Ottubru 2014. Il-Kunsill innota l-kontenut.

27. E-mail minghand Eileen Vella, *senior pharmacist and nutritionist*, li fiha qed tinforma lill-Kunsill li l-workshops dwar is-saħha għar-residenti Xagħrin ser jibdew isiru fl-uffiċċju amministrattiv kull nhar ta' Tnejn filgħodu mit-Tnejn 24 ta' Novembru 2014. Ser niehdu hsieb navżaw lir-residenti b'dan.
28. E-mail minghand Ian Paul Bajada, Segretarju Eżekuttiv tar-Regjun Ghawdex, li fiha qed jistieden lis-Segretarju Eżekuttiv jew lis-Sindku sabiex jattendu għal laqgħa ma' uffiċjali mill-MEUSAC dwar is-*signposting call* li għadha kemm harġet mill-*Gozo Action Group*. Din il-laqgħa saret nhar it-Tlieta 21 ta' Ottubru fit-3pm u għaliha attenda s-Segretarju Eżekuttiv Ivan Attard.
29. E-mail minghand Dr. Lisa Marie Brooke, uffiċjal fl-Uffiċċju tal-President, li fiha qed tistieden lis-Sindku u/jew rappreżentant tiegħu sabiex jattendi għal laqgħa mal-E.T. il-President ta' Malta, Marie-Louise Coleiro Preca, dwar l-Istrina 2014 li ser tiġi mnedija għall-ewwel darba f'Għawdex f'Jum il-Milied. Din il-laqgħa saret nhar it-Tlieta 21 ta' Ottubru 2014 fis-1.45pm u għaliha attenda s-Segretarju Eżekuttiv Ivan Attard. L-Uffiċċju tal-President għandu jinforma lill-Kunsill bl-arrangamenti kollha li ser isiru għal din l-attività', skedata li ssir nhar il-Ħadd 21 ta' Diċembru.
30. E-mail minghand Lino Vassallo mill-Ministeru għall-Edukazzjoni u l-Impjegi li fiha qed jitlob lill-Kunsill jipprovi informazzjoni dwar jekk teżistix il-facilita' ta' *computers* fl-uffiċċju amministrattiv tal-Kunsill li jistgħu faċilment jintużaw mill-pubbliku. Dan qiegħed jintalab fl-isfond ta' xogħol li l-Ministeru jista' jkollu b'żonn jagħmel fil-futur qarib. Din l-informazzjoni diġa' nġhatat mis-Segretarju Eżekuttiv.
31. E-mail mill-MUESAC li fiha qed jistiednu rappreżentanza mill-Kunsill sabiex tattendi għal seminar intitolat 'It-Tkabbir Sostenibbli: Lejn Ekonomija Effiċjenti fl-Użu tar-Riżorsi u Favur l-Ambjent'. Din il-laqgħa li fiha ipparteċipa l-Ministru Dr. Leo Brincat saret nhar il-Gimgha 24 ta' Ottubru 2014 f'Malta. Il-Kunsill innota l-kontenut.
32. E-mail minghand Marlene Muscat, *manager* tal-*Europe Direct Information Centre*, li fiha qed tistieden rappreżentanza mill-Kunsill sabiex tattendi għal attività' li ser issir fil-Banca Giuratale, il-Belt Victoria, nhar il-Ħamis 13 ta' Novembru 2014 mis-6.30pm 'il quddiem li fiha l-pubbliku ser jingħata tagħrif dwar il-hidma tal-Unjoni Ewropea. Il-Kunsill innota l-kontenut.

33. E-mail mingħand Denise Brincat, *senior manager* tal-kumpanija *Greenpak*, li fiha qed tinforma lill-Kunsill bit-tneġġija tal-kampanja 'Irricikla u Irbah ma' Greenpak!'. L-iskop ta' din il-kampanja huwa li l-pubbliku jiġi mhegġeg aktar sabiex ikompli jew jibda jirricikla l-iskart għall-gid tal-ambjent. Il-Kunsill innota l-kontenut.
34. E-mail mingħand Mark Anthony Sammut mis-Superintendenza tal-Patrimonju Kulturali li fiha qed jitlob informazzjoni dwar il-proġett propost għal Pjazza l-Vitorja. Is-Segretarju Eżekuttiv Ivan Attard qal li għadda din l-email lill-Perit Edward Scerri biex jibgħat l-informazzjoni mitluba.
35. Ċirkulari mill-Assoċjazzjoni tal-Kunsilli Lokali li fiha qed tistieden rappreżentanza mill-Kunsill sabiex tattendi għal seminar dwar il-mobilita' sostenibbli u t-turiżmu li ser isir nhar it-Tlieta 11 ta' Novembru 2014 f'lukanda ewlenija f'Malta. Il-Kunsill innota l-kontenut.
36. E-mail mingħand Lorna Vella, Segretarja tal-Kumitat tal-Urban Improvement Fund (UIF), li fiha qed tinforma lill-Kunsill li l-applikazzjoni tagħna għall-finanzjament tad-dwal f'numru ta' belvederes fix-Xagħra giet approvata. Il-Kunsill innota l-kontenut.
37. E-mail mingħand Emmanuel Bonnici għan-nom tal-kumpanija 'Emotion Events' li fiha qed jitlob l-awtorizzazzjoni tal-Kunsill sabiex jorganizzaw BBQ Lunch għal grupp ta' tletin *top managers* minn Franza. L-attivitá' hija pjanata li ssir il-Gimgha 22 jew il-Gimgha 29 ta' Mejju 2015. Peress li ma kienx hemm qbil fuq din il-materja, ittiehed vot. B'erba' voti favur (Sindku Joe Cordina, Viċi Sindku Aaron Agius, Kunsillier Dr. Christian Zammit u Kunsillier Victor Zammit) u zewġ voti kontra (Kunsillier Dr. Joseph Attard u Dr. Kevin Cutajar), il-Kunsill iddecieda li għandna nagħtu *n-no objection* tagħna biex issir din l-attivitá' bil-kundizzjoni li jsir tindif adekwat tal-bajja tar-Ramla u ma jintużax żejt fil-preparazzjoni tal-ikel. Il-Kunsilliera Dr. Joseph Attard u Dr. Kevin Cutajar spjegaw li huma ivvutaw kontra minhabba li mhix il-prassi li jingħataw permessi simili mill-Kunsill liċ-ċittadini tal-lokalita'.
38. E-mail mingħand Alexander Cutajar mis-Segretarjat Parlamentari għad-Drittijiet ta' Persuni b'Dizabilita' u Anzjanita' Attiva li fiha qed jitlob proposti mill-Kunsill Lokali dwar modi kif jistgħu jissahhu s-servizzi għall-persuni anzjani fil-komunitajiet permezz ta' *public-private partnerships*. Il-proposti għandhom jaslu għall-attenzjoni tal-Inġinier Johnny Zerafa sa mhux aktar tard mill-20 ta' Novembru 2014. Il-Kunsill innota l-kontenut.

39. E-mail mingħand Charlene Mercieca Magro, *Waste Recycling Officer* tal-Kumpanija *Greenpak Company Limited*, li fiha qed tinforma lill-Kunsill li l-kumpanija għamlet l-arrangamenti kollha meħtieġa sabiex issir gabra oħra ta' hwejjeġ użati nhar is-Sibt 15 ta' Novembru 2014 mit-8.00am sal-11am. Il-Kunsill qabel li nikkollaboraw ma' din il-kumpanija fl-organizzazzjoni ta' din is-sessjoni.
40. Ċirkulari mill-Assoċjazzjoni tal-Kunsilli Lokali li fiha qed tinforma lill-Kunsilli li l-laqgħa annwali għas-Sindki u l-Viċi Sindki ser issir nhar il-Ġimgħa 7 u s-Sibt 8 ta' Novembru 2014 fil-Lukanda Calypso f'Marsalforn. Għal din il-laqgħa ser jattendu s-Sindku Joe Cordina u l-Viċi Sindku Aaron Agius.
41. E-mail mid-Dipartiment tal-Gvern Lokali li fiha qed tinforma lill-Kunsill li l-ammont li ser jiġi iffinanzjat mill-Iskema għal Attivitajiet Sportivi għas-sena 2015 lill-Kunsill Lokali tax-Xagħra mill-istess Dipartiment u mill-Kunsill Malti għall-Isport huwa ta' € 1,750.
42. E-mail mingħand Miriam Schembri, Koordinatriċi tal-programm 'Aqra Miegħi / Read with Me' li ser jitmexxa mill-Ministeru tal-Edukazzjoni u ċ-Ċentru tal-Litteriżmu tal-Universita' ta' Malta. Dan il-programm ta' qari ta' stejjer u kant ta' taqbiliet huwa mmirat għat-trabi u tfal sa tlett snin u huwa bla ħlas. Is-Sinjura Schembri qed titlob il-koperazzjoni tal-Kunsill sabiex dawn is-sessjonijiet interattivi jsiru fil-librerija pubblika tagħna kull nhar ta' Erbgħa bejn id-9.30am u l-10.30am, bl-ewwel sessjoni ssir nhar l-Erbgħa 5 ta' Novembru. Il-Kunsill qabel li nikkollaboraw mal-Ministeru tal-Edukazzjoni f'din l-inizjattiva.
43. Ċirkulari mill-Assoċjazzjoni tal-Kunsilli Lokali li fiha qed tintalab informazzjoni dwar x'qed jagħmlu l-Kunsilli Lokali biex jipromwovu s-solidarjeta', l-ugwaljanza, l-inkluzjoni u l-koperazzjoni f'Malta u fid-dinja. Il-Kunsill innota l-kontenut.
44. E-mail mingħand Allison Zammit Said u Mary Rose Bartolo, rappreżentanti tal-Fondazzjoni għal Servizzi Psikoloġiċi, li fiha qed jitolbu l-kollaborazzjoni tal-Kunsilli Lokali fil-provvediment ta' sala li fiha jkun jistgħu jsiru *talks* qosra bit-tema 'Anxiety in Children' matul ix-xhur ta' Novembru, Diċembru u Jannar li ġej. Il-Kunsill qabel li norganizzaw dawn is-sessjonijiet.
45. E-mail mill-MEUSAC li fiha qed jistiednu rappreżentanza mill-Kunsill sabiex tattendi għal sessjoni ta' konsultazzjoni bit-tema 'Organic Production and Labelling' li ser issir nhar l-Erbgħa 5 ta' Novembru 2014 fit-3pm fl-uffiċċju amministrattiv tal-Kunsill Lokali tan-Naxxar. Il-Kunsill innota l-kontenut.

46. E-mail minghand Diane Cassar, rappreżentanta tal-*Malta Intelligent Energy Management Agency* (MIEMA), li fiha qed tistieden rappreżentanza mill-Kunsill sabiex tattendi għal laqgħa dwar il-proġett ‘Crim-Safri’ li huwa ifffinanzjat mill-Programm ‘Italia-Malta’ tal-Unjoni Ewropea. Din il-laqgħa ser issir nhar il-Ħamis 30 ta’ Ottubru 2014. Il-Kunsill innota l-kontenut.
47. E-mail minghand Duncan Xuereb, Uffiċjal Agrikolu fid-Direttorat għas-Sahħa tal-Pjanti, li fiha qed jinforma lill-Kunsill li wara spezzjonijiet li saru fuq siġra tal-palm fil-ġnien ta’ quddiem il-Mithna Ta’ Kola, irriżulta li din il-palma ġiet infettata mill-bumunqar l-aħmar. Għalhekk, id-Direttorat qed jitlob lill-Kunsill sabiex jagħmel l-arrangamenti meħtieġa biex din is-siġra tinqala’. Is-Segretarju Eżekuttiv Ivan Attard informa lill-Kunsill li diġa’ ha l-passi neċessarji f’dan ir-rigward u s-siġra ser tinqala’ fil-jiem li ġejjin mill-kuntrattur imqabbad mid-Direttorat għas-Sahħa tal-Pjanti.
48. E-mail minghand Ian Paul Bajada, Segretarju Eżekuttiv tar-Regjun Ghawdex, li fiha qed jistieden lill-Kunsilliera u lis-Segretarju Eżekuttiv sabiex jattendu għall-attivitajiet li ser jorganizza r-Regjun biex ifakkar Jum Ghawdex. L-attivitajiet ser jikkonsistu f’Quddiesa Pontifikali fil-Katidral ta’ Ghawdex nhar it-Tlieta 28 ta’ Ottubru 2014 fis-6pm u Kuncert mużikali mill-Banda tal-Pulizija fi Pjazza San Franġisk nhar il-Ħadd 2 ta’ Novembru 2014 fis-7pm. Il-Kunsill innota l-kontenut.
49. Ittra minghand Fr. Charles Fenech O.P., Direttur Ġenerali tal-Moviment ‘Kerygma’, li fiha qed jinforma lill-Kunsill li dan il-Moviment ser jorganizza l-‘Premju Żaġżuġ tas-Sena’ bil-għan li johroġ fil-beraħ l-impenn taż-żgħażaġh b’mod nistrani fis-soċjeta’ Maltija. L-applikazzjonijiet jintlaqgħu sa mhux aktar tard minn nhar il-Ġimgħa 28 ta’ Novembru 2014 f’nofsinhar. Il-Kunsill innota l-kontenut.
50. Ittra minghand Mario Mifsud ta’ 5, Triq San Ġużepp, Xagħra Ghawdex, li fiha qed iressaq ilment dwar l-imblokk ta’ entratura għar-razzett tiegħu fi Pjazza Sant’Anton. Dan l-imblokk seħħ wara l-aħħar żviluppi li seħħew fi Pjazza Sant’Anton. Ir-resident qed jgħid li dan qed johloqlu inkonvenjent kbir. Huwa qed jitlob sabiex il-Kunsill ineħhi dan l-inkonvenjent mill-aktar fis possibbli. Il-Kunsill innota l-kontenut.
51. Petizzjoni iffirmata minn numru ta’ residenti li fiha qed jiddeploraw l-isfregju li sar fi Pjazza Sant’Anton Abbati. Huma qegħdin jiddeploraw ukoll il-fatt li qatt ma ġew konsultati r-residenti. Dawn ir-residenti qed jitolbu li, mill-aktar fis possibbli, din il-pjazza terġa’ tiġi ritornata għall-istat originali tagħha. Il-Kunsill innota l-kontenut.

Ilmenti mir-residenti:

1. Talba mingħand Antoine Meilak ta' 'Pearl', Triq it-28 ta' April 1688, sabiex jitranga ħajt tas-sejjeħ imwaqqa' fit-Triq tal-Pergla. Il-Kunsill qabel li dan ix-xogħol għandu jsir.
2. Talba mingħand Victoria Attard ta' 'Merħba', Triq il-Miħna, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
3. Talba mingħand is-Sindku Joe Cordina sabiex jitranga ħajt tas-sejjeħ imwaqqa' fil-parti ta' isfel ta' Triq l-Ispiera. Il-Kunsill qabel li dan ix-xogħol għandu jsir.
4. Talba mingħand Nicholas Gauci ta' 'Bienvenida', Triq Qasam ta' Dun Anton, sabiex titranga rampa bis-siment fil-Wied tal-Għezien. Il-Kunsill qabel li dan ix-xogħol għandu jsir.
5. Talba mingħand Saviour Vella ta' 12A, Triq l-Għejun, sabiex titranga tappiera tal-ilma li hemm viċin ir-residenza tiegħu peress li għiet mgħottija bil-madum. Il-Kunsill qabel li dan ix-xogħol għandu jsir.
6. Talba mingħand Teddy Galea ta' 'Golden Plover', Triq Marsalforn, sabiex jitranga bis-siment passagġ fl-inħawi tan-Nenus. Il-Kunsill qabel li dan ix-xogħol għandu jsir.
7. Talba mingħand Charlie Gatt ta' 45, Triq Mikiel Farrugia, sabiex jingħata l-materjal (kantuni) halli jinbena ħajt fi Triq l-Għezien. Ix-xogħol ser jagħmlu hu. Il-Kunsill qabel ma' dan.
8. Talba mingħand Carmelo Sultana ta' N.B. Triq Ta' Bullara sabiex jitranga bis-siment passagġ fi Triq l-Għezien. Il-Kunsill qabel li dan ix-xogħol għandu jsir.
9. Talba mingħand is-Sindku Joe Cordina sabiex it-triq tal-Wied tal-Għejun titkompla bil-konkos biex tingħaqad mal-parti l-oħra bil-konkos li trangat taħt Mizura 125. Il-Kunsill qabel ma' dan.
10. Talba mingħand Rita Galea ta' 8, Sqaq fi Triq it-28 ta' April 1688, sabiex tiġi installata bozza ġdida hdejn ir-residenza li għandha fi Triq Frangisk Camilleri. Il-Kunsill qabel li dan ix-xogħol għandu jsir.

11. Talba mingħand Andy Refalo ta' 71, Pjazza l-Vittorja, sabiex issir inspection tal-ilma quddiem garaxx li għandu fi Triq Ġnien Imrik. Il-Kunsill qabel li dan ix-xogħol għandu jsir. Il-Viċi Sindku Aaron Agius ġibed l-attenzjoni tal-Kunsill dwar ammont kbir ta' trab li hemm quddiem din ir-residenza u li ilu hemm għal żmien twil. Ser niċċekkjaw x'hemm ezatt.
12. Talba mingħand il-Viċi Sindku Aaron Agius sabiex urġentament jinbidel il-main tal-ilma li hemm fil-bidu ta' Triq it-Tigrija. Il-Kunsill qabel li għandna niktbu lis-Sur Kenneth Wait, *Chairman* tal-Korporazzjoni għas-Servizzi tal-Ilma, biex naraw il-possibilita' li dan ix-xogħol isir mill-haddiema tal-Korporazzjoni għas-Servizzi tal-Ilma a spejjeż tal-istess Korporazzjoni.
13. Talba mingħand Mario Agius ta' 'Casa Mar Mari', Triq John Otto Bayer, sabiex jingħata l-materjal (siment) biex jittella' ħajt imwaqqa' għat-triq fi Triq l-Għezien. Ix-xogħol ser jagħmlu hu. Il-Kunsill qabel ma' dan.
14. Talba mingħand Victor Bajada ta' 'Arcadia', Triq Marija Bambina, sabiex jitnaddaf gandott fi Triq Ghajn Xejba. Il-Kunsill qabel li dan ix-xogħol għandu jsir.
15. Talba mingħand David Attard ta' 84, Pjazza l-Vittorja, sabiex issir tabella tal-klieb fl-aħħar parti ta' Triq Sruġ faċċata ta' għalqa li għandu fl-inħawi. Il-Kunsill qabel li għandna nibagħtu lill-haddiema assenjati magħna biex iwahhlu din it-tabella.
16. Talba mingħand Coronato Sultana ta' Triq Ġużeppi Bajada sabiex issir mera fl-ewwel kisra fi Triq is-Sellum. Il-Kunsill qabel ma' dan.
17. Talba mingħand Tony Grima ta' 'Caranthy', Triq Ta' Ġorf, biex titranga r-rampa ta' taħt il-belvedere ż-żgħir fi Triq Gajdor. Il-Kunsill qabel li dan ix-xogħol għandu jsir.
18. Talba mingħand Ersilia Bugeja ta' 49, Sqaq fi Triq 28 ta' April 1688, sabiex titranga parti minn dan l-isqaq bis-siment sal-propjeta' tal-familja Rapa. Il-Kunsill qabel li dan ix-xogħol għandu jsir.
19. Talba mingħand il-Viċi Sindku Aaron Agius sabiex issir tabella li tindika l-isem tat-Triq Ġwann Marija Camilleri. Il-Kunsill qabel ma' dan.
20. Talba mingħand Joseph Vella ta' 'Saint Peter & Saint Paul Court', Triq Ġużeppi Grech, sabiex isir gandott żgħir fi Triq l-Għejun sabiex ikun jista' jaqa' l-ilma hemmhekk minflok imur għat-triq. Il-Kunsill qabel li dan ix-xogħol għandu jsir.

21. Talba mingħand Josef Attard ta' 'Merħba', Triq il-Mithna, sabiex isiru sinjali li jipprojbixxu l-ipparkjar madwar metru fuq kull naħa ta' garaxx li għandu fi Triq Franġisk Camilleri. Il-Kunsill qabel li għandna nibagħtu din it-talba għall-approvazzjoni ta' Transport Malta.
22. Talba mingħand Fortunato Buhagiar ta' 51, Triq Parisot, sabiex jingħata xi siment biex titrangà parti mit-Triq tar-Rdum. Il-Kunsill qabel ma' dan.
23. Talba mingħand Paul Hili ta' 'La Legion Etrangere', Triq Ġnien Xibla, sabiex isiru sinjali li jipprojbixxu l-ipparkjar man-naħa ta' ħajt li hemm viċin ir-residenza tas-Sur Carmelo Hili fl-istess triq. Ser niċċekkjaw eżatt x'qed jitlob ir-resident.
24. Talba mingħand Nazzareno Theuma ta' 'Scorpion', Triq Ġnien Imrik, sabiex jitrangaw il-bankini quddiem ir-residenzi 'Sunset' u 'Sunrise' fl-istess triq. Il-Kunsill qabel li dan ix-xogħol għandu jsir.
25. Talba mingħand Emmanuel Theuma ta' 'Alla magħna', Triq l-Imqades, sabiex titrangà l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
26. Talba mingħand Joseph Refalo ta' 15, 'Żernieq', Triq Ta' Gajdoru, sabiex jitnehħa t-terrapien li hemm taħt il-belvedere li qed jigi rrangat mill-Kunsill fl-istess triq. Il-Kunsill qabel li dan ix-xogħol għandu jsir.
27. Talba mingħand Joseph Refalo ta' 15, 'Żernieq', Triq Ta' Gajdoru, sabiex titrangà parti mit-Triq Ta' Ghajn Damma ftit 'il fuq minn Ta' Frenċ Restaurant. Il-Kunsill qabel li dan ix-xogħol għandu jsir.
28. Talba mingħand Natalina Attard ta' N.B. Triq Ġwann Marija Camilleri sabiex tigi installata bozza ġdida ma' arblu tad-dawl li hemm viċin ir-residenza tagħha. Il-Kunsill qabel li dan ix-xogħol għandu jsir.
29. Talba mingħand Victoria Vella ta' 14, Triq Ta' Ġorf, sabiex isir sinjal li jipprojbixxi l-ipparkjar man-naħa ta' tieqa li hemm ma' post li għandha fi sqaq fi Triq l-Għejjun. Il-Kunsill qabel li għandna nibagħtu din it-talba għall-approvazzjoni ta' Transport Malta.
30. Il-Viċi Sindku Aaron Agius ġibed l-attenzjoni tal-Kunsill dwar l-istat preżenti tat-Triq tat-Tafla. Hu qal li din it-triq qed taqsam kollha u dan jista' jkollu konsegwenzi fatali. Il-Kunsill qabel li għandna niġbdu l-attenzjoni tad-Direttorat Proġetti u Żvilupp fi hdan il-Ministeru għal Ghawdex dwar dan biex naraw x'jista' jsir.

31. Il-Viçi Sindku Aaron Agius u l-Kunsillier Dr. Christian Zammit għamlu riferenza għas-sitwazzjoni preżenti hdejn il-*bring-in-sites* fi Triq Għajn Damma. Huma qalu li qed ikun hemm terzi persuni li qed jitfgħu l-iskart tagħhom viċin il-*bring-in-sites* u dan qed jōhloq ħafna ħmieg fl-inħawi. Il-Kunsill qabel li għandna nerġgħu nkellmu lill-Inġinier Silvio Saliba mill-kumpanija VSS Malta Limited biex naraw il-possibilita' li tiġi installata CCTV camera f'din iż-żona.
32. Il-Kunsillier Victor Zammit ġibed l-attenzjoni tal-Kunsill dwar ħajt tas-sejjeħ li waqa' riċentament fi Triq Ta' Karkar. Il-Kunsill qabel li għandna nibagħtu lill-ħaddiema assenjati magħna biex naraw x'hemm bżonn isir halli dan il-ħajt jerga' jinbena.
33. Il-Kunsillier Victor Zammit staqsa dwar ħajt tas-sejjeħ li hemm fi Triq il-Ġebbla ta' Sansuna, liema ħajt allegatament iċċaqlaq minn postu meta nfethet din it-triq. Is-Sindku Joe Cordina qal li biex din is-sitwazzjoni tiġi rimedjata, hemm bżonn li ssir esproprijazzjoni tal-parti li tinsab imdawra bil-ħajt li tinsab fi Triq il-Ġebbla ta' Sansuna, materja li ma taqax fir-responsabbilita' tal-Kunsill.
34. Il-Kunsillier Dr. Joseph Attard ressaq ilment li rċieva mingħand is-Sur Andrew Mercieca ta' 'Tal-Vitorja Supermarket', Pjazza l-Vitorja, dwar ħofra li hemm quddiem il-ħanut tiegħu. Is-Sindku wiegħeb li huwa konxju tal-problema li hemm quddiem dan il-ħanut iżda wiegħeb li x-xogħol mitlub ser isir meta jsir il-culvert tal-ilma bħala parti mill-proġett tal-Pjazza fil-ġimghat li ġejjin. Is-Sindku qal li permezz ta' dan il-proġett, ser tittaffa' l-problema eżistenti li hemm f'din il-parti tal-pjazza.
35. Il-Kunsillier Dr. Joseph Attard ressaq ilment li rċieva mingħand is-Sur Lino Muscat ta' 8, Triq l-Ispiera, dwar l-istat tat-Triq tal-Wied tal-Ghejun fil-limiti tal-lokalita' tagħna. Ir-resident qed jilmenta dwar diversi ħofor fondi li hemm f'din it-triq u li qed jōhloqu inkonvenjent lil kull min jgħaddi minn hemm. Is-Sindku Joe Cordina qal li huwa ser jikkuntattja lis-Sur Muscat biex jara eżatt x'inhil l-problema u kif tista' tiġi indirizzata.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 24 ta' Novembru 2014 fil-5.30pm b'agenda li tkun komunikata aktar 'il quddiem.

Il-laqgħa spiċċat fid-8.45pm.

Joe Cordina
Sindku

Ivan Attard
Segretarju Eżekuttiv